



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 सोशल मीडिया पर कांवड़ियों को बदनाम करने के प्रयास किए जा रहे : योगी आदित्यनाथ

6 क्या बिहार में सुशासन अब जंगलराज में बदल रहा है?

7 न्यायमूर्ति वर्मा को हटाने पर सभी दल सहमत : रीजीजू

फर्स्ट टेक

वैतनभोगियों के लिए आईटीआर- 2 दाखिला शुरू नई दिल्ली/भाषा। आयकर विभाग ने शुक्रवार को कहा कि आयकरदाता अपने रिटर्न फॉर्म – आईटीआर-2 विभाग के ई-फाइलिंग पोर्टल पर आज से दाखिल कर सकते हैं। विभाग की ओर से जारी एक सूचना में कहा गया है कि ई- फाइलिंग पोर्टल पहले से भरे गए डेटा के साथ आईटीआर –2 ऑनलाइन माध्यम से दाखिल करने के लिए चालू हो चुका है। आईटीआर-2 फॉर्म उन व्यक्तियों और अविभाजित हिंदू परिवारों (एचयूएफ) में के लिए है जो 'व्यापार या पेशे से लाभ और प्राप्ति' को छोड़ कर अन्य स्रोतों से आय प्राप्त करते हैं। इस तरह वैतन और पेंशन तथा मकान के किराए (एक से अधिक मकान) जैसे स्रोतों से आय कमाने वाले व्यक्ति पहले से भरे डेटा वाले आईटीआर-2 फॉर्म भरने के पात्र हैं।

यूरोपीय संघ और ब्रिटेन ने रूस पर नए प्रतिबंध लगाए ब्रसेल्स/एपी। यूरोपीय संघ (ईयू) और ब्रिटेन ने रूस पर यूक्रेन के खिलाफ युद्ध खत्म करने का दबाव बढ़ाते हुए मॉस्को के ऊर्जा क्षेत्र, पुराने तेल टैंकरों के बेड़े और सैन्य खुफिया सेवा के कर्मियों को शुक्रवार को नये प्रतिबंधों से निशाना बनाया। ईयू की विदेश नीति प्रमुख काजा कालास ने कहा, "संदेश साफ है : यूरोप यूक्रेन का समर्थन करने में पीछे नहीं हटेगा। यूरोपीय संघ तब तक दबाव बढ़ाता रहेगा, जब तक रूस अपना युद्ध समाप्त नहीं कर देता।" कालास की यह टिप्पणी यूरोपीय संघ के तेल की कीमतों पर नई सीमा लागू करने सहित अन्य नये उपायों पर सहमति जताने के बाद आई। उन्होंने कहा कि यह तीन साल से अधिक समय से जारी युद्ध के संदर्भ में "रूस के खिलाफ अब तक का सबसे कड़ा प्रतिबंध पैकेज" है।

अंडमान सहकारी बैंक घोटाला : पूर्व कांग्रेस सांसद कुलदीप शर्मा गिरफ्तार पोर्ट ब्लेयर/भाषा। आपराधिक अन्वेषण विभाग (सीआईडी) ने पूर्व कांग्रेस सांसद कुलदीप राय शर्मा को अंडमान एवं निकोबार राज्य सहकारी बैंक लिमिटेड (एएनएससीबीएल) ऋण अनियमितता मामले में शुक्रवार को गिरफ्तार कर लिया। पूर्व में एएनएससीबीएल के अध्यक्ष रह चुके शर्मा को पोर्ट ब्लेयर के एक निजी अस्पताल से गिरफ्तार किया गया, जहां उन्हें स्वास्थ्य संबंधी समस्याओं के कारण भर्ती कराया गया था। पुलिस के एक वरिष्ठ अधिकारी ने कहा, "शर्मा को कुछ स्वास्थ्य समस्याओं के चलते डॉ. रितिकाज डायग्नोस्टिक सॉल्यूशन्स मल्टी-स्पेशलिटी अस्पताल में भर्ती कराया गया था। सुबह अधिकारियों की एक टीम निजी अस्पताल गई और उन्हें गिरफ्तार कर लिया।"

19-07-2025 20-07-2025
सूर्योदय 6:49 बजे सूर्यास्त 6:02 बजे

BSE 81,757.73
NSE 24,968.40
(-501.52) (-143.05)

सोना 10,284 रु.
(24 कैरर) प्रति ग्राम चांदी 116,534 रु.
प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाल मण्डेला, मो. 9828233434

गंटे बयान

टिक रही सियासत मजहब पर, हतप्रभ हिंदु और मुसलमान। जब हैं सब ही हिंदुस्तानी, फिर क्यों देते नेता बयान। वोटरों के दलबाजों हरगिज, ना बोलो तुम फिरकी जुबान। है मुल्क सभी का भारत ही, 'जय हिंद' सभी का यशोगान॥

पूर्वी भारत के विकास के लिए विकसित बिहार जरूरी : प्रधानमंत्री मोदी

दक्षिण भारत राष्ट्रमत
dakshinbharat.com

मोतिहारी। प्रधानमंत्री नरेन्द्र मोदी ने शुक्रवार को राष्ट्रीय जनता दल (राजद) पर कराारा प्रहार करते हुए आरोप लगाया कि उसने नौकरियों के झूठे वादे करके गरीबों की जमीन हड़प ली। मोदी ने जमीन के बदले नौकरी घोटाळे की ओर इशारा करते हुए यह आरोप लगाया। साथ ही, उन्होंने कहा कि पूर्वी भारत के विकास के लिए विकसित बिहार जरूरी है। आगामी विधानसभा चुनाव से पहले मोतिहारी में प्रधानमंत्री ने नया नारा दिया, बनाएंगे नया बिहार, फिर एक बार एनडीए सरकार।

उन्होंने कांग्रेस-राष्ट्रीय जनता दल(राजद) गठबंधन पर गरीबों और सामाजिक रूप से पिछड़े लोगों के नाम पर राजनीति करने का भी आरोप लगाया। उन्होंने अतीत में राज्य की उपेक्षा



के लिए विपक्षी गठबंधन को जिम्मेदार ठहराया। प्रधानमंत्री ने कहा कि उन्होंने बिहार की धरती से अपरेशन सिद्ध' का संकल्प लिया था और दुनिया ने इसकी सफलता देखी है। मोदी ने जमीन के बदले नौकरी घोटाळे की ओर इशारा करते हुए कहा, राजद युवाओं को रोजगार देने के बारे में सोच भी नहीं सकता, क्योंकि उन्होंने (राजद नेताओं) नौकरी दिलाने के झूठे वादे करके गरीबों की जमीन हड़प ली। उन्होंने यह भी कहा कि राज्य में राजद-

कांग्रेस शासन के दौरान विकास कोसों दूर था। प्रधानमंत्री ने कहा, उन्होंने कभी गरीबों की भलाई के बारे में नहीं सोचा। उन्होंने केवल गरीबों और सामाजिक रूप से पिछड़े लोगों के नाम पर राजनीति की। युवाओं के लिए और अधिक अवसरों का वादा करते हुए, प्रधानमंत्री ने कहा कि केंद्र सरकार देश भर में नौकरियां और रोजगार के अवसर मुहैया करने के लिए एक लाख करोड़ रुपये का निवेश करेगी।

छांगुर बाबा और उनके सहयोगियों को विदेश से 60 करोड़ रुपए की धनराशि मिली : ईडी

नई दिल्ली/भाषा। प्रवर्तन निदेशालय (ईडी) ने शुक्रवार को कहा कि उसे पता चला है कि उत्तर प्रदेश में कथित अवैध धर्मोत्तरण गिरोह से जुड़े धन शोधन के एक मामले में जांच के घेरे में आए छांगुर बाबा को 22 बैंक खातों में 60 करोड़ रुपये की धनराशि प्राप्त हुई थी। इसमें विदेश से प्राप्त हुई बड़ी धनराशि भी शामिल है। संघीय जांच एजेंसी ने छांगुर बाबा के पेरूक जिले बलरामपुर में एक दर्जन से अधिक ठिकानों और सुंबई में दो जगहों पर छापेमारी पूरी करने के बाद एक बयान जारी करके यह जानकारी दी। ये छापे बृहस्पतिवार को मारे गए।

छांगुर बाबा उर्फ जलालुद्दीन उर्फ करीमुल्ला शाह के खिलाफ धन शोधन का मामला हाल ही में उत्तर प्रदेश आतंकवाद निरोधी दस्ते (एटीएस) द्वारा लखनऊ के गोमती नगर स्थित एक पुलिस थाने में भारतीय दंड संहिता और उत्तर प्रदेश विधि विरुद्ध धर्म संपरिवर्तन प्रतिबंध अधिनियम, 2021 की विभिन्न धाराओं के तहत दर्ज की गई एक प्राथमिकी पर आधारित है।

छांगुर बाबा, उसके बेटे महबूब और उसके कथित सहयोगियों नवीन रोहरा उर्फ जलालुद्दीन और नीतू उर्फ नसरिन को एटीएस ने गिरफ्तार किया था। वे वर्तमान में जेल में बंद हैं। एटीएस की शिकायत में गैरकानूनी धर्मोत्तरण, विदेशी धन के उपयोग और राष्ट्रीय सुरक्षा के लिए संभावित खतरा पैदा करने वाली गतिविधियों से जुड़ी एक 'बड़े पैमाने' की साजिश का आरोप लगाया गया है।

आतंकवाद के प्रति 'जीरो टॉलरेंस' की नीति पर अमल कर रहा है भारत : बिरला

दक्षिण भारत राष्ट्रमत
dakshinbharat.com

नई दिल्ली/भाषा। लोकसभा अध्यक्ष ओम बिरला ने शुक्रवार को कहा कि वर्तमान समय में भारत आतंकवाद के प्रति 'जीरो टॉलरेंस' (बिल्कुल भी बर्दाश्त नहीं करने) की नीति पर सख्ती से अमल कर रहा है। उन्होंने संसद भवन में दक्षिण कोरिया के पूर्व प्रधानमंत्री किम बु क्यूम के नेतृत्व वाले एक संसदीय प्रतिनिधिमंडल के साथ बैठक के दौरान भारत की इस नीति को दोहराया।

लोकसभा सचिवालय की ओर से जारी विज्ञप्ति के अनुसार, बिरला ने जम्मू-कश्मीर के पहलगाम में हुए हालिया आतंकवादी हमले की निंदा की और कहा कि इस प्रकार की घटनाएं अंतरराष्ट्रीय समुदाय



की अंतराला को झकझोर देती हैं। लोकसभा अध्यक्ष का कहना था कि पाकिस्तान द्वारा अपनी धरती पर मौजूद आतंकी ढांचे के खिलाफ कार्रवाई न करने के कारण भारत ने जवाब दिया। उन्होंने प्रतिनिधिमंडल को 'ऑपरेशन सिद्ध' के बारे में जानकारी दी, जिसके तहत भारत की प्रतिक्रिया संतुलित, उकसावे से रहित और केवल आतंकवादी ढांचे को नष्ट करने तथा खतरों को समाप्त करने पर केंद्रित थी।

बिरला ने कहा, प्रधानमंत्री नरेन्द्र मोदी के नेतृत्व में भारत की 'जीरो टॉलरेंस' नीति को सख्ती से लागू किया जा रहा है, जिसके लिए सशक्त कानून और सक्षम संस्थाएं कार्यरत हैं। उन्होंने आतंकवाद के खिलाफ भारत की लड़ाई में दक्षिण कोरिया से निरंतर समर्थन की आशा व्यक्त की।

अगर खरगे और राहुल के भाषण से अतिक्रमणकारियों को उकसाया गया तो दोनों के खिलाफ कार्रवाई होगी : हिंमत बिश्व शर्मा

गुवाहाटी/भाषा। असम के मुख्यमंत्री हिंमत विश्व शर्मा ने कहा है कि यदि पुलिस को ये पता चलता है कि कांग्रेस नेता मल्लिकार्जुन खरगे और राहुल गांधी के भाषणों ने पैकन आरक्षित वनक्षेत्र में बृहस्पतिवार को सुरक्षा बलों पर हमला करने के लिए



अतिक्रमणकारियों को उकसाया है, तो पुलिस दोनों नेताओं के खिलाफ कार्रवाई करने में "नहीं" हिचकिचाएगी।" शर्मा ने यह भी कहा कि विपक्षी दल अले सल होने वाला राज्य विधानसभा चुनाव

एकमात्र इस एजेंडे के साथ लड़ने की तैयारी कर रहा है कि उन्हें सलाखों के पीछे डाला जाए।

बृहस्पतिवार देर शाम पार्टी की एक बैठक में भाग लेने के बाद पत्रकारों से बात करते हुए, शर्मा ने

कहा, "खरगे और गांधी का असम दौरा कोई मुद्दा नहीं है। लेकिन अपनी बैठक में उन्होंने अतिक्रमणकारियों और 'भूमि जिहादियों' को सरकारी जमीन पर अतिक्रमण करने के लिए खुलेआम प्रोत्साहित किया।"

लोकसभा में विपक्ष के नेता गांधी ने बुधवार को असम का दौरा किया था, जिस दौरान उन्होंने यहां राज्य के शीर्ष पार्टी पदाधिकारियों के साथ बंद कमरे में चर्चा की थी और बाद में गुवाहाटी से 40 किलोमीटर दूर चायगांव में पार्टी कार्यकर्ताओं को संबोधित किया था।

विकास कार्य के लिए कर्नाटक के मुख्यमंत्री

सिद्धरामय्या ने विधायकों को 50 करोड़ रुपए देने की घोषणा की

दक्षिण भारत राष्ट्रमत
dakshinbharat.com

बेंगलूर। कर्नाटक के मुख्यमंत्री सिद्धरामय्या ने विधायकों को पत्र लिखकर घोषणा की है कि उनके विधानसभा क्षेत्रों में विकास कार्यों के लिए 50 करोड़ रुपये आवंटित किए जाएंगे। सत्तारूढ़ कांग्रेस सहित



विकास कार्यक्रम के तहत आपके विधानसभा क्षेत्र को 50 करोड़ रुपये का विशेष अनुदान आवंटित किया जाएगा।

इसमें कहा गया है, कार्यों के लिए अनुदान की राशि इस प्रकार निर्धारित की गई है। लोक निर्माण विभाग, सड़क और पुल कार्य, ग्रामीण सड़क व पुल और शहरी क्षेत्र के कार्य: 37.50 करोड़ रुपये। अन्य विभागीय कार्य, जिन्हें विधानसभा के सदस्य अपने विवेक से चुन सकते हैं: 12.50 करोड़ रुपये। विधायकों को अपने मांग पत्र के साथ एक निर्दिष्ट प्रारूप में कार्यों का विवरण मुख्यमंत्री को उपलब्ध कराने के लिए कहा गया है।



शराब 'घोटाला' मामले में

ईडी ने भूपेश बघेल के बेटे को गिरफ्तार किया

दक्षिण भारत राष्ट्रमत
dakshinbharat.com

रायपुर/भाषा। प्रवर्तन निदेशालय (ईडी) ने शुक्रवार को कांग्रेस नेता और छत्तीसगढ़ के पूर्व मुख्यमंत्री भूपेश बघेल के बेटे चैतन्य बघेल को शराब घोटाले से जुड़े एक कथित धनशोधन मामले में गिरफ्तार कर लिया। आधिकारिक सूत्रों ने यह जानकारी दी।

उन्होंने बताया कि दुर्ग जिले के भिलाई शहर में भूपेश बघेल के आवास पर छापेमारी के बाद उनके बेटे चैतन्य बघेल को धनशोधन रोकथाम अधिनियम (पीएमएलए) के तहत हिरासत में लिया गया। पिता-पुत्र दोनों एक ही जगह रहते हैं। घर के बाहर भारी संख्या में

पुलिसकर्मी मौजूद थे, जबकि कुछ पार्टी समर्थक भी एकत्र थे।

भूपेश बघेल ने बताया कि शुक्रवार को चैतन्य का जन्मदिन है। चैतन्य को गिरफ्तार करने के बाद ईडी ने उन्हें रायपुर की एक विशेष पीएमएलए अदालत में पेश किया। अदालत ने उन्हें पांच दिनों के लिए ईडी की हिरासत में भेज दिया।

केंद्रीय एजेंसी के अधिवक्ता सोरभ कुमार पांडेय ने संवाददाताओं को बताया कि चैतन्य बघेल को विशेष न्यायाधीश (धन शोधन निवारण अधिनियम-पीएमएलए) की अदालत में पेश किया गया और ईडी ने उनकी पांच दिनों की हिरासत मांगी। पांडेय ने बताया कि अदालत ने 22 जुलाई तक चैतन्य को हिरासत भेज दिया।

देश में सामान्य से नौ प्रतिशत अधिक बारिश : आईएमडी

नई दिल्ली/भाषा। भारत में इस मानसून ऋतु में अब तक सामान्य से नौ प्रतिशत अधिक वर्षा हुई है, लेकिन यह पूरे देश में समान रूप से नहीं हुई है। भारत मौसम विभाग (आईएमडी) के आंकड़ों से यह जानकारी मिली। आईएमडी के आंकड़ों के अनुसार, झारखंड, राजस्थान और लद्दाख जैसे कुछ राज्यों में सामान्य से कहीं अधिक बारिश हुई है। आंकड़ों के मुताबिक, एक जून से 16 जुलाई के बीच देश में 331.9 मिमी बारिश हुई, जो इस अवधि की सामान्य वर्षा 304.2 मिमी से लगभग नौ प्रतिशत अधिक है, लेकिन यह औसत बड़े पैमाने पर क्षेत्रीय विभिन्नता को इंगित नहीं करता। आईएमडी के मुताबिक, झारखंड में सामान्य से 71 प्रतिशत अधिक बारिश हुई, यहां सामान्यतः 348.9 मिमी बारिश होती है, जबकि यहां अबतक 595.8 मिमी बारिश हुई है।

अमेरिका के साथ व्यापार वार्ता में भारत को सतर्क रहने, सूझबूझ से काम करने की जरूरत : रघुराम राजन

दक्षिण भारत राष्ट्रमत
dakshinbharat.com

नई दिल्ली/भाषा। भारतीय रिजर्व बैंक (आरबीआई) के पूर्व गवर्नर रघुराम राजन ने शुक्रवार को कहा कि अमेरिका के साथ व्यापार समझौते को लेकर जारी बातचीत के दौरान भारत को खासकर कृषि क्षेत्र को लेकर 'बहुत सतर्क' रहने और 'सूझबूझ' के साथ काम करने की जरूरत है। राजन ने पीटीआई-बीडियों से बातचीत में कहा कि विकसित देश कृषि क्षेत्र को काफी सख्ती देते हैं और यह हमें ध्यान रखने की जरूरत है। उन्होंने कहा कि भारत की आर्थिक वृद्धि दर फिलहाल छह-सात प्रतिशत के दायरे में स्थिर हो गई है। हालांकि वैश्विक व्यापारिक



अनिश्चितताओं के चलते इसमें थोड़ी गिरावट हो सकती है। राजन ने कहा, "कृषि जैसे क्षेत्रों में व्यापार समझौते काफी जटिल हो जाते हैं क्योंकि हर देश अपने उत्पादकों को सख्ती देता है। भारत के उत्पादक अपेक्षाकृत छोटे हैं और उन्हें कम सख्ती मिलती है। ऐसे में यदि कृषि उत्पादों का निर्यात आयात होने लगे तो इससे हमारे किसानों को नुकसान हो सकता है।" भारत और अमेरिका के बीच प्रस्तावित

■ कृषि जैसे क्षेत्रों में व्यापार समझौते काफी जटिल हो जाते हैं क्योंकि हर देश अपने उत्पादकों को सख्ती देता है। भारत के उत्पादक अपेक्षाकृत छोटे हैं और उन्हें कम सख्ती मिलती है। ऐसे में यदि कृषि उत्पादों का निर्यात आयात होने लगे तो इससे हमारे किसानों को नुकसान हो सकता है।

द्विपक्षीय व्यापार समझौते (बीटीए) को लेकर इस सप्ताह वाशिंगटन में पांचवें दौर की बातचीत हुई है। भारत अमेरिकी प्रशासन की तरफ से अप्रैल में घोषित 26 प्रतिशत अतिरिक्त शुल्क को हटाए जाने की मांग कर रहा है। इसके अलावा भारतीय इस्पात एवं एल्यूमीनियम पर लगे 50 प्रतिशत

और वाहनों पर 25 प्रतिशत शुल्क से राहत देने की मांग रखी गई है। अमेरिकी राष्ट्रपति ट्रंप ने कहा है कि भारत के साथ प्रस्तावित व्यापार समझौता इंजोनेशिया के साथ हुए समझौते की तर्ज पर ही होगा। इसका मतलब है कि कृषि क्षेत्र में आयात की अनुमति देने एक अहम मुद्दा बनने जा रहा है।



सुविचार

बिना पाखण्डी और कारगर बने सबको प्रसन्न रखो। पवित्रता और शक्ति के साथ अपने आदर्श पर दृढ़ रहो और फिर तुम्हारे सामने कैसी भी बाधाएँ क्यों न हो, कुछ समय बाद संसार तुमको मानेगा ही।

दक्षिण भारत राष्ट्रमत

तकनीक का कमाल, भ्रम का जाल!

कर्नाटक के मुख्यमंत्री सिद्धरामय्या द्वारा अपने फेसबुक पेज पर की गई एक पोस्ट का ट्रान्सलेशन फीचर ने जिस तरह अंग्रेजी अनुवाद किया, उससे भारी भ्रम फैला। बेशक मशीनी अनुवाद से कई काम आसान हो गए हैं, लेकिन एक गलत अनुवाद अर्थ का अनर्थ कर सकता है। इससे लोगों में भ्रम और भय का माहौल बन सकता है। उक्त घटना से जाहिर होता है कि मशीनी अनुवाद पर पूरी तरह निर्भर होने में बहुत जोखिम है। वहां मामूली गलती से बड़ा नुकसान हो सकता है। इन दिनों एआई को 'जादू की छड़ी' की तरह पेश कर इसमें हर समस्या का समाधान ढूँढा जा रहा है। कुछ वर्षों बाद इसकी भी गंभीर खामियां सामने आने लगेंगी। मशीन, सॉफ्टवेयर, एआई आदि का महत्त्व है, रहेगा, लेकिन ये मनुष्य की बुद्धि एवं विवेक का विकल्प नहीं बन सकते। कुछ महीने पहले सोशल मीडिया पर वायरल एक खबर ने एआई से जुड़ी चिंताओं की ओर लोगों का ध्यान आकर्षित किया था। एक एआई टूल का दावा है कि उसकी मदद लेंगे तो किसी भी भाषा में टाइपिंग की जरूरत ही नहीं रहेगी। आप बोलते जाएं, वह हू-ब-हू टाइप कर देगा। उसकी मदद से एक व्यक्ति ने किसी धार्मिक कार्यक्रम की खबर लिखी और कई ऑनलाइन प्लेटफॉर्म पर पोस्ट कर दी। उसने एआई टूल पर आंखें मूंदकर भरोसा किया था। जब वह खबर लोगों तक पहुंची तो भारी हंगामा हो गया, क्योंकि एआई टूल ने दो-तीन जगह घोर आपत्तिजनक एवं अभद्र शब्द लिख दिए थे। दरअसल वह व्यक्ति कुछ शब्दों का सही उच्चारण नहीं करता था। उसने अपनी तरफ से जो शब्द बोले, उन्हें सही समझा। एआई टूल ने उनका अपनी मर्जी से मतलब निकाला और वही टाइप कर दिया। उस व्यक्ति को न तो भाषा का पर्याप्त ज्ञान था और न उसने कभी यह सोचा होगा कि एआई टूल गलती कर सकता है। संबंधित कंपनी इसे तकनीकी गड़बड़ बताकर पचा झाड़ सकता है। वहीं, ऐसी घटनाएं हिंसा और उपद्रव की वजह बन सकती हैं।

यह जानकर आश्चर्य होगा कि एक मशहूर सर्च इंजन की अनुवाद सेवा आज भी 'फिजिकल हेल्थ' का अर्थ 'शारीरिक मौत' बताती है! सोचिए, एक गलत अनुवाद स्वास्थ्य के क्षेत्र में कितना बड़ा नुकसान करवा सकता है? पहले, किसी विषय के बारे में जानकारी हासिल करनी होती तो कोई अच्छी किताब ढूँढनी पड़ती थी। अब दुनियाभर की जानकारी कुछ ही सेकंडों में मिल जाती है। प्रायः लोग यह जानने की कोशिश ही नहीं करते कि सर्च इंजन जो जानकारी दे रहा है, वह कितनी सही है? हाल के वर्षों में ऐसी कई खबरें पढ़ने को मिलीं, जिनमें इस बात का जिक्र था कि किसी व्यक्ति ने अस्पताल का फोन नंबर ऑनलाइन सर्च किया तो नतीजों में साइबर ठगों का नंबर सबसे ऊपर दिखाई दिया। ठगों ने एक रुपया भेजने का अनुरोध किया और पूरा बैंक खाता खाली कर दिया! किसी ने मिठाई मंगाने के लिए मशहूर दुकान का नंबर सर्च किया और ऑर्डर दे दिया। उधर से कहा गया कि विशेष ऑफर के तहत एक क्रिया मिठाई मुफ्त भेजी जा रही है। इसके लिए एक ऐप डाउनलोड करें। ऐसा करते ही मोबाइल फोन हैक हो गया और ठगों ने पूरी रकम उड़ा ली! ऐसे कई मामले सामने आ चुके हैं, जिनमें लोगों ने हजारों नहीं, लाखों और करोड़ों रुपए गंवाए। पहले, वे सोचते थे कि इतनी बड़ी कंपनी है, जिसमें बड़े-बड़े वैज्ञानिक, तकनीकी विशेषज्ञ कार्यरत हैं, जिसका पूरी दुनिया में नाम है, लिहाजा इसका सर्च इंजन जो कुछ बताएगा, सही बताएगा। उन्हें नुकसान उठाने के बाद समझ में आया कि सर्च इंजन पर आने वाली हर चीज सही नहीं होती है। अपनी बुद्धि का इस्तेमाल भी करना चाहिए। तकनीक हमारी मदद करने के लिए है। इसके द्वारा दी गई जानकारी अकाट्य एवं अंतिम सत्य नहीं है। इसकी सीमाएं हैं। इस पर पूरी तरह कभी निर्भर न रहें।

ट्वीटर टॉक



मोदी जी के नेतृत्व में खेलों के वैश्विक मंच पर भारत की एक नई पहचान बनी है। खेलों के बजट में वृद्धि, स्पोर्ट्स इन्फ्रास्ट्रक्चर के विकास और खिलाड़ियों को विश्व स्तरीय सुविधाएं उपलब्ध कराने के सकारात्मक परिणाम सामने आए हैं और बीते एक दशक में पदक जीतने की संख्या में भी वृद्धि हुई है।

-अमित शाह

संवेदनशील नेतृत्वकर्ता माननीय के मार्गदर्शन में बनी प्रधानमंत्री धन-धान्य कृषि योजना किसानों को नए दौर में ले जाने की क्षमता रखती है। मोदी जी की कैंबिनेट द्वारा स्वीकृत की गई यह योजना विकसित भारत-उन्नत किसान को लक्षित करती है। इससे देशभर के अन्नदाताओं को सहयोग और प्रोत्साहन मिलेगा।

-गजेन्द्र सिंह शेखावत



सिख सुपरमैन कहे जाने वाले सरदार फौजा सिंह जी का वूँ हमें छोड़ जाना अपूरणीय क्षति है। उन्होंने अपने जीवट और अदम्य साहस से यह सिद्ध कर दिया कि मजबूत इरादे उम्र की सीमा सीमाएँ पार कर सकते हैं। शतायु पार करने के बाद भी उनका उत्साह युवाओं जैसा था और वे समाजसेवा में भी सदैव अग्रणी रहे।

-ओम बिरला

प्रेरक प्रसंग

सच्ची लगन सफलता की रार्त है

मैंक्समूलर की माँ की हार्दिक इच्छा थी कि उसका बेटा देश का कोई बड़ा अधिकारी बने। एक विधवा होते हुए भी उसने मैक्समूलर की पढ़ाई में कोई कमी नहीं की, लेकिन मैक्समूलर को तो दूसरी ही धुन थी। वह कहता, 'नहीं, माँ मुझे संस्कृत पढ़ना है, पढ़ने दो।' वे संस्कृत के अध्ययन में जुट गए। लिपिजिज कॉलेज में अध्ययन के दौरान इन्हें यह आर्षद् हुआ कि अंग्रेजी के अनेक शब्द संस्कृत से निकले हैं यथा - जैकवटर-बुद्धिच से, फादर-पितर से, मदर-मातृ से, वाइफ-वधु से तथा ब्रदर-भ्रातर से। उन्हें गुरु की खोज में पेरिस जाना पड़ा। पेरिस में बर्नफू को पाकर उन्हें अत्यन्त प्रसन्नता हुई। जब इन्होंने वेद अध्ययन की इच्छा व्यक्त की, तो गुरु ने कहा - 'तुम में प्रतिभा है, लगन है, एकनिष्ठता है। तुम हिन्दू धर्म या वेद दोनों में से किसी एक को अपना जीवन अर्पित कर दो।' मैक्समूलर ने वेद पढ़ने की जब इच्छा व्यक्त की तो गुरु ने दो हिदायतें दीं- वेद का भाष्य करते समय तुम धूम्रपान नहीं करोगे। मूल और भाष्य का एक शब्द एक अक्षर भी नहीं छोड़ोगे नहीं। उन्होंने इन वचनों का दृढ़ता से पालन किया और अपने 27 वर्षों के कठोर म्म से ऋग्वेद का उद्घार किया, जो ईस्ट इण्डिया कंपनी के सहायलय में संदेय थे। हिन्दू धर्म के इस पवित्र ग्रन्थ के जीर्णोद्धार का श्रेय इन्हीं विद्वानों को जाता है, जिन्होंने अपने जीवन के लगभग पचास वर्ष भारतीय वांगमय में विचरते हुए बिताया।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekanth Parashar.** ("Responsible for selection of news under PRB Act).Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पन्न जानकारी यह स्वयं प्राप्त करें । दक्षिण भारत राष्ट्रमत समूह उक्तवाचों की पूर्णतया तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत


राजेश माहेबरी

अंतरराष्ट्रीय अंतरिक्ष स्टेशन यानी आईएसएस पर 18 दिनों के प्रवास के बाद शुभांशु शुक्ला बीते 15 जुलाई को खुशी और मुस्कुराहट के साथ पृथ्वी पर लौट आए। शुभांशु की इस उपलब्धि के साथ भारत की मानवयुक्त अंतरिक्ष उड़ान गगनयान मिशन की महत्वाकांक्षाओं को साकार करने की तैयारी शुरू हो गई है। बहरहाल ग्रुप कैप्टन शुभांशु शुक्ला सर्वप्रथम भारतीय अंतरिक्ष यात्री हैं, जो अंतरिक्ष स्टेशन के भीतर गए और 18 सफल दिनों का अपना मिशन संपन्न कर लौटे हैं। बेशक उनसे पहले 1984 में राकेश शर्मा अंतरिक्ष में जाने वाले प्रथम भारतीय थे, लेकिन उनका दल पृथ्वी के ही चक्कर काटता रहा। अंतरिक्ष स्टेशन की तब व्यवस्था नहीं थी। इस बार शुभांशु और उनके साथी अंतरिक्ष यात्रियों ने पृथ्वी के 322 फेरे लगाए और अंतरिक्ष स्टेशन की गति 28,000 किमी प्रति घंटा रही। कुल यात्रा करीब 1.40 करोड़ किमी की रही। यह यात्रा इतनी ब्रह्मांडीय थी कि एक यात्री चंद्रमा पर 35 बार आ-जा सकता था। अब इस कड़ी में ग्रुप कैप्टन शुभांशु शुक्ला का नाम भी जुड़ गया है। जिनका अनुभव निकट भविष्य में होने वाले अंतरिक्ष मिशनों में मददगार साबित होगा।

एक्सिओम-4 मिशन के तहत स्पेस एक्स कंपनी का ड्रैगन ग्रेस अंतरिक्ष यान 25 जून को फ्लोरिडा से रवाना हुआ था और 28 घंटे की यात्रा के बाद 26 जून को अंतरराष्ट्रीय अंतरिक्ष स्टेशन पर पहुंचा था। पृथ्वी की कक्षीय प्रयोगशाला में, शुक्ला, कमांडर पैगी व्हिटसन, पोलेंड के मिशन विशेषज्ञ रलावोज़ विन्सील्की और हंगरी के टिवोर कापू ने अगले 18 दिन 60 प्रयोग व 20 आउटरीच सत्र आयोजित करने में बिताए। भारत ने इस एक्सिओम-4 अंतरिक्ष मिशन के लिए 550 करोड़ रुपये निवेश किए थे। यकीनन यह अकल्पनीय कीर्तिमान है और नया इतिहास है। इस अंतरिक्ष मिशन ने शुभांशु शुक्ला को 'अवतारी पुरुष' बना दिया है। अंतरिक्ष में जब भी मानव-जीवन संभव होगा या वनस्पतियां उगने लगेंगी। आँक्सीजन का पर्यावरण होगा और जल के स्रोत मिल जाएंगे, तब पीछियां उन अदम्य साहसी और सुदृढ़ मानसिक शक्ति वाले चेहरों को याद करंगी, जिन्होंने अंतरिक्ष में आकर जीवनोपयोगी स्थितियों की बुनियाद रखी। शुभांशु ने अंतरिक्ष में 7 अति महत्वपूर्ण, बेशकीमती प्रयोग किए, हालांकि पूरी टीम को 60 प्रयोग करने थे। भारत के लाल' ने मेथी और मूंग

सामयिक

अंतरिक्ष के क्षेत्र में भारत के बढ़ते कदम



के बीजों को अंकुरित किया, जो अंतरिक्ष में पोषण और खाद्य सुरक्षा की दिशा में भोजन' साबित हो सकते हैं।

अंतरिक्ष में सूक्ष्म जीवों के जीवन, पुनर्जीवन, प्रजनन और जीवन परिवर्तनों पर प्रयोग किया। अंतरिक्ष में बीजों की वृद्धि और प्रतिक्रिया का भी अध्ययन किया। भविष्य में अंतरिक्ष मिशन के लिए आँक्सीजन, बायोफ्यूल के स्रोत के तौर पर माइक्रोएलगी का भी अध्ययन किया गया। अंतरिक्ष उड़ान के दौरान आंखों की गति और समन्वय पर असर को समझने का प्रयोग किया। दिमाग के रक्त-प्रवाह पर फोकस किया गया, जिससे सूक्ष्म गुरुत्वाकर्षण और उच्च स्तर की कार्बन डाइऑक्साइड के असर को जानने का प्रयास किया गया। अंतरिक्ष में मानव मांसपेशियों, हड्डियों पर अंतरिक्ष के प्रभावों की भी जांच की गई। यह अंतरिक्ष यात्रियों के लिए बेहद महत्वपूर्ण है। चूंकि अंतरिक्ष में गुरुत्वाकर्षण नगण्य होता है, लिहाजा यात्री की मांसपेशियां और हड्डियां कमजोर हो जाती हैं। लौटने पर यह अपने पांव पर खड़ा होने और चलने में असमर्थ-सा रहता है। यह यात्रा 18 दिन की ही थी, लिहाजा यात्रियों पर इतने गहरे प्रभाव न पड़े हों, लेकिन फिर भी उनका पुनर्वास किया जा रहा है। उनकी पूरी तरह मेडिकल जांच होगी, इलाज किए जाएंगे, ताकि वे नए सिरे से पृथ्वी के गुरुत्वाकर्षण के अनुसार ढल सकें।अंतरिक्ष टीम ने एक्वायर्ड इंडिवेलेंस टेस्ट' नामक एक मानसिक प्रयोग में भी भाग लिया, जो अंतरिक्ष में रहने की क्षमता को मापता है। यकीनन शुभांशु के जरिए यह

भारत की 'अपवादीय उपलब्धि' है।

अंतरिक्ष मानव की खोज, नवाचार और महत्वाकांक्षा का नया ठिकाना बन गया है, जिससे शीर्ष देशों के बीच अंतरिक्ष की दौड़ शुरू हो गई है। वहां होड़ भी शुरू हो गई है और तमाम देश पृथ्वी के अनदेखे, अनजाने हिस्सों में जाकर अपना दबदबा कायम करना चाहते हैं। इतना ही नहीं अब वे पृथ्वी की कक्षा में बची जगह पर अपने उपग्रह तैनात करने और दूसरे ग्रहों पर नियंत्रण करने में भी जुट गए हैं। एलन मस्क ने मंगल पर ही आखिरी सांस लेने' की बात कह कर भविष्य को और दिलचस्प बना दिया है यानी अगले कुछ दशकों में अंतरिक्ष का क्षेत्र बहुत आगे जा सकता है। इसरो तेजी से कदम आगे बढ़ा रहा है और भारत की अंतरिक्ष यात्रा की प्रगति दिलचस्प होती जा रही है।

भारत में अंतरिक्ष स्टार्टअप तंत्र को आगे बढ़ाने में सरकारी नीतियों की अहम भूमिका रही है। इसको सबसे तगड़ा बढ़ावा 2022 में रक्षा प्रदर्शनी डेकएक्सपो के दौरान मिला, जब अंतरिक्ष से जुड़ी 75 चुनौतियां शुरू की गईं। अंतरिक्ष में निजी क्षेत्र की भागीदारी पर नजर रखने के लिए एन नियामक इन-स्पेस का गठन हुआ और इसरो ने अपनी प्रक्षेपण सुविधाएं, ग्राउंड स्टेशन तथा परीक्षण सुविधाएं निजी क्षेत्र के लिए खोल दीं, जिससे रफ्तार बहुत बढ़ गई। सरकार ने अपने वादे पर आगे बढ़ते हुए 1,000 करोड़ रुपये का वेंचर कैपिटल फंड भी शुरू किया है और 52 में से 31 एसबीएस-3 प्रोग्राम सैटेलाइट स्टार्टअप इकाइयों के लिए आवंटित किए हैं। इससे अंतरिक्ष क्षेत्र में प्रगति को

नजरिया

क्या बिहार में सुशासन अब जंगलराज में बदल रहा है?



एक समय था जब नीतीश कुमार के नेतृत्व में बिहार ने कानून-व्यवस्था के मोर्चे पर उल्लेखनीय सुधार किए थे। लालू-राबड़ी शासन के समय जिसे जंगलराज कहा जाता था, उसके मुकाबले एक उम्मीद जगी थी कि बिहार अब विकास, सुरक्षा और शांति की राह पर है। लेकिन वर्तमान परिदृश्य में जनता फिर से असुरक्षा, भय और अराजकता के वातावरण में जीने को मजबूर है। इन स्थितियों में यह सवाल उठना स्वाभाविक है कि जब सरकार के पास प्रशासनिक अनुभव है, गठबंधन के रूप में राजनीतिक ताकत है, तो फिर अपराधियों पर लगाम क्यों नहीं लग पा रही है?

की हत्या हुई थी और उसमें भी भाड़े के शूटर्स का इस्तेमाल किया गया था। ऐसी हत्याएं बार-बार हो रही हैं, यह सिलसिला कहीं रुकता नहीं दिख रहा।

पक्ष एवं विपक्ष के राजनीतिक दल एवं नेता चाहे जो बयान दें, लेकिन बिहार में अपराध तो बढ़ ही रहे हैं, आमजनता में भय एवं असुरक्षा व्याप्त है। हाल ही में राजधानी पटना, मुजफ्फरपुर, दरभंगा, और गया जैसे प्रमुख शहरों में हुई हत्या और डकैती की घटनाएं न केवल भयावह हैं, बल्कि यह भी दिखाती हैं कि अपराधी अब पुलिस और प्रशासन से नहीं डरते और पुलिस का अपराधियों पर नियंत्रण खत्म होता जा रहा है। सड़क पर चल रहे आम लोगों को दिनदहाड़े गोली मार दी जाती है, व्यापारियों से रंगदारी मांगी जाती है, महिलाओं के साथ दुष्कर्म की घटनाएं बढ़ रही हैं। राष्ट्रीय अपराध रिकॉर्ड ब्यूरो के आंकड़े बताते हैं कि बिहार भले अपराध में कई दूसरे राज्यों से पीछे दिखता हो, लेकिन सच यही है कि आंकड़े पूरी कहानी नहीं बताते। राज्य में ये अपराध तब हो रहे हैं, जब पूरा फोकस क्राइम कंट्रोल पर है। बिहार में पिछले तीन वर्षों में अपराध दर में निरंतर वृद्धि हुई है। हत्या, बलात्कार, अपहरण, और लूट

जैसे संगीन अपराधों में राज्य शीर्ष स्थानों में शामिल हो गया है। यह स्थिति न केवल चिंताजनक है, बल्कि चुनावी राजनीति में एक बड़ा मुद्दा बनकर उभर रही है।

एक समय था जब नीतीश कुमार के नेतृत्व में बिहार ने कानून-व्यवस्था के मोर्चे पर उल्लेखनीय सुधार किए थे। लालू-राबड़ी शासन के समय जिसे जंगलराज कहा जाता था, उसके मुकाबले एक उम्मीद जगी थी कि बिहार अब विकास, सुरक्षा और शांति की राह पर है। लेकिन वर्तमान परिदृश्य में जनता फिर से असुरक्षा, भय और अराजकता के वातावरण में जीने को मजबूर है। इन स्थितियों में यह सवाल उठना स्वाभाविक है कि जब सरकार के पास प्रशासनिक अनुभव है, गठबंधन के रूप में राजनीतिक ताकत है, तो फिर अपराधियों पर लगाम क्यों नहीं लग पा रही है? बिहार में कानून एवं व्यवस्था के मुद्दे के साथ हमेशा राजनीति का पहलू जुड़ा रहा है। राज्य के लोगों के जहन में कई दुरी यादें हैं और राजनीतिक बाजगीरी में यह कोशिश होती है कि वे यादें कभी कमजोर न पड़ें। अभी तक इसका फायदा सीएम नीतीश कुमार को मिला है। नीतीश

और धार मिल रही है।

भारत का अंतरिक्ष क्षेत्र आर्थिक वृद्धि को रफ्तार देने वाला बड़ा कारक बनने जा रहा है। अनुमान है कि इस क्षेत्र का आकार 2030 तक बढ़कर 100 अरब डॉलर तक पहुंच सकता है यानी दशक भर के भीतर इसमें 15 गुना बढ़ोतरी हो सकती है। इसे भांपते हुए कई राज्य सरकारों ने स्टार्टअप एवं विनिर्माण इकाइयों को आकर्षित करने वाली अंतरिक्ष नीतियां तैयार की हैं। राज्य सरकारें कृषि, आपदा राहत एवं शहरी नियोजन में भू-अंतरिक्ष तकनीक के इस्तेमाल को भी बढ़ावा दे रही हैं। नीतिगत दृष्टि से भी केंद्र सरकार ने 2023 में नई स्पेस पॉलिसी लागू की है और 100 फीसदी एफडीआई की अनुमति दी है। इससे निजी क्षेत्र की भागीदारी बढ़ी है और अब तक 328 से अधिक स्पेस स्टार्टअप्स उभर चुके हैं। निरसंदेह, पिछले एक दशक में भारत ने अंतरिक्ष के क्षेत्र में बड़ी प्रगति की है। चंद्रयान और मंगलयान अभियान की सफलता ने इसरो की क्षमताओं को प्रदर्शित किया है। मोदी सरकार का आत्मनिर्भरता पर जोर स्वदेशी तकनीक और लागत प्रभावी समाधानों के जरिये रहा है। भारत की कोशिश है कि मानवयुक्त उड़ानों के लिये उसे अमेरिका व रूस पर निर्भर न रहना पड़े। यह एक ऐसा क्षेत्र है जिसमें चीन हमसे आगे है।

भारत का महत्वाकांक्षी गगनयान अभियान इसी दिशा में इसरो की पहल है, ताकि भारत भी रूस, अमेरिका व चीन के समकक्ष वैश्विक अंतरिक्ष शक्ति के रूप में उभर सके। इसी कड़ी में भारत 2040 तक किसी भारतीय को चंद्रमा पर भेजने की भी महत्वाकांक्षा रखता है। ये अंसंभव नहीं है, लेकिन अभी हमें इस दिशा में बहुत कुछ करना बाकी है। दरअसल, एक्सियम-4 मिशन इसरो के लिये अनुसंधान के दृष्टिकोण से भी बहुत महत्वपूर्ण है। भारत का अंतरिक्ष क्षेत्र निरसंदेह ऐतिहासिक बदलाव के द्वार पर खड़ा दिख रहा है। उर्जावान स्टार्टअप तंत्र और भविष्य को ध्यान में रखकर तैयार की गई नीतियां इसमें अहम भूमिका निभा रही हैं। अंतरिक्ष विज्ञान का जो भारतीय इतिहास लिखा जा रहा है, यह यात्रा उसका प्रथम अध्याय है, लिहाजा अभी बहुत दूर जाना है। प्रधानमंत्री मोदी ने ठीक ही कहा है कि शुभांशु के इस मिशन ने एक अरब सपनों को प्रेरणा दी है। बेशक यह भारत के मानव अंतरिक्ष मिशन 'गगनयान' की दिशा में 'मील का पत्थर' है। शुभांशु के अनुभव और प्रयोगों से बहुत मदद मिलेगी।

और भाजपा ने लालू-राबड़ी यादव के कार्यकाल को हमेशा 'जंगलराज' के तौर पर पेश किया। लेकिन, अब वही सवाल पलट कर उनकी ओर आ रहे हैं, जो आगामी विधानसभा चुनावों को लेकर चिन्ता एवं चेतनावनी का सबब बनना ही चाहिए।

बिहार की राजनीति में जातिगत समीकरण और गठबंधनों की जोड़तोड़ हमेशा से हावी रही है। लेकिन अब जो नया परिदृश्य बन रहा है, उसमें अपराध और अपराधियों को राजनीतिक संरक्षण मिलने के आरोप भी आम हो गए हैं। हाल ही में कई मामलों में नेताओं और जनप्रतिनिधियों के आपराधिक रत्नों से संबंध उजागर हुए हैं। यह स्थिति न केवल लोकतंत्र के लिए खतरा है, बल्कि जनविश्वास की भी अवहेलना है। यदि अपराधियों को राजनीतिक संरक्षण मिलेगा, तो फिर आम जनता के लिए न्याय और सुरक्षा केवल एक सपना बनकर रह जाएगा। हाल के अपराधों की घटनाओं ने विपक्ष को सरकार की नाकामी उजागर करने का मौका दिया है, जबकि भाजपा और जदयू रक्षात्मक रुख अपना रहे हैं और इन घटनाओं को योजनागत घटनाओं का नाम देकर राजद सरकार के समय की आपराधिक घटनाओं के साथ तुलना कर रहे हैं। मगर सुत्रों की माने तो पार्टी इस बात को लेकर तैयारी जरूर कर रही कि, यदि यह मुद्दा संसद के आगामी सत्र में विपक्ष उठाती है तो उस पर कैसे जवाब देना है? जिस बिहार के पूर्ववर्ती सरकारों के कानून एवं व्यवस्था की खराब स्थिति को मुख्य मुद्दा बनाकर एनडीए सरकार सत्ता में आई थी अब यही मुद्दा विपक्ष के हाथ लग गया है। बिहार की जनता बदलाव चाहती है। उन्हें शिक्षा, स्वास्थ्य, रोजगार और सुरक्षा जैसे बुनियादी मुद्दों पर ठोस कदम चाहिए, न कि केवल वादों की झड़ि। विपक्ष इस समय सरकार को घेरने के लिए पूरी तैयारी में है और बदहाल कानून-व्यवस्था' को मुख्य चुनावी मुद्दा बना रहा है।

आरजेडी-कांग्रेस भाजपा और नीतीश सरकार पर हमला बोल रहे हैं कि जिनके शासन में कभी सुशासन की मिसाल दी जाती थी, अब वही शासन अपराधियों के आगे बेबस नजर आ रहा है। बिहार के लिए यह समय आत्मचिंतन का है। सरकार को चाहिए कि यह पुलिस-प्रशासन को स्वतंत्र रूप से कार्य करने दे, अपराधियों के विरुद्ध कठोर कार्रवाई करें और राजनीतिक हस्तक्षेप को समाप्त करें। साथ ही न्यायिक प्रक्रिया को तेज किया जाए ताकि अपराधियों को जल्द सजा मिले। बिहार इस समय एक निर्णायक मोड़ पर है। अन्यथा एक ओर पुराना भयावह जंगलराज लौटने की आशंका है, दूसरी ओर एक सक्षम, उत्तरदायी और पारदर्शी प्रशासन की आवश्यकता। यदि वर्तमान सरकार इस संदेश को नहीं समझती, तो आगामी विधानसभा चुनाव बिहार की राजनीति का नया अध्याय लिख सकते हैं, जिसमें सुशासन नहीं, जनक्रोध निर्णायक भूमिका निभाएगा। जनता के लिए भी यह चुनाव एक अवसर है कि वे विकास, सुरक्षा और पारदर्शिता के आधार पर अपने प्रतिनिधियों का चुनाव करें, न कि जाति या चहेते दल के नाम पर।



देव दर्शन यात्रा के तहत महिलाओं ने वेल्होर और कृष्णगिरि मंदिर के किए दर्शन

दक्षिण भारत राष्ट्रमत
dakshinbharat.com

बेंगलूरु। मारवाड़ी सम्मेलन महिला परिधि, कर्नाटक द्वारा बुधवार को 'देव दर्शन 3.0' कार्यक्रम के तहत 45 सदस्यों ने वेल्होर के लक्ष्मी नारायणी गोल्डन टेम्पल और

कृष्णगिरि के पद्मावती अम्मा मंदिर के दर्शन किए। उन्होंने महालक्ष्मी स्वर्ण मंदिर में विशेष अभिषेक किया। संस्था की अध्यक्ष माया अग्रवाल के नेतृत्व में यह यात्रा न केवल आध्यात्मिक रूप से समृद्ध रही, बल्कि मनोरंजन, गीत-संगीत से भरपूर रही। इस आयोजन में सचिव

शालिनी अग्रवाल, कोषाध्यक्ष हेमलता सांवरिया, सलाहकार मंजू अग्रवाल, यात्रा संयोजिका व उपाध्यक्ष लता चौधरी, निर्मला गोयल, पूजा मदन अग्रवाल और पारुल अग्रवाल, सविता अग्रवाल, हेमलता अग्रवाल, अंजू अग्रवाल और आशा मितल ने व्यवस्था संभाली।



अंतर्राष्ट्रीय वैश्य महासम्मेलन की कर्नाटक युवा विंग की नई कार्यकारिणी समिति ने ली शपथ

दक्षिण भारत राष्ट्रमत
dakshinbharat.com

बेंगलूरु। अंतर्राष्ट्रीय वैश्य महासम्मेलन कर्नाटक युवा विंग की वर्ष 2025-27 की नई कार्यकारिणी समिति की पहली बैठक प्रदेश अध्यक्ष आरपी रविशंकर की अध्यक्षता में वैश्य महासभा कार्यालय में संपन्न हुई। गहन चर्चा के बाद, सर्वसम्मति से महत्वपूर्ण पदों पर नियुक्तियों की गई। बृजेश अग्रवाल को युवा विंग का अध्यक्ष, मितेश खंडेलवाल व रनेह कुमार जाजू को कार्यकारी

अध्यक्ष, संदीप चनानी को महामंत्री और आयुष भीमसरिया को कोषाध्यक्ष नियुक्त किया गया। नवनिर्वाचित अध्यक्ष बृजेश अग्रवाल ने संगठन के वरिष्ठ सदस्यों के निरंतर मार्गदर्शन में सभी को साथ लेकर चलने का आशासन दिया। इस अवसर पर उपस्थित महासम्मेलन के राष्ट्रीय कार्यकारी अध्यक्ष विपिन राम अग्रवाल ने समाज की वर्तमान जरूरतों के अनुरूप कुछ नई पहलों पर विशेष बल दिया। आरपी रविशंकर ने नई टीम का सम्मान करते हुए उनके स्वर्णिम कार्यकाल

की शुभकामनाएं दीं। बैठक में आगामी कार्यक्रमों की रूपरेखा पर भी विस्तृत विचार-विमर्श किया गया और उनके सफल आयोजन के लिए संयोजकों की नियुक्ति की गई। इस मौके पर कर्नाटक प्रदेश के संयुक्त सचिव ललित डाकलिया, महिला विंग की अध्यक्षा रितु अग्रवाल और युवा विंग के निवर्तमान अध्यक्ष प्रीतम अग्रवाल सहित कई सदस्य उपस्थित थे। नवनिर्वाचित महामंत्री संदीप चनानी ने सभी उपस्थित सदस्यों और अतिथियों को धन्यवाद दिया।



विजयनगर में तत्व संबोध कार्यशाला का हुआ आयोजन

दक्षिण भारत राष्ट्रमत
dakshinbharat.com

बेंगलूरु। शहर के तैरापंथ महिला मंडल विजयनगर के तत्वावधान में साध्वी श्री संयमलताजी के सांख्यिक में गुरुवार को तैरापंथ

भवन में तत्व संबोध विषयक प्रथम कार्यशाला का आयोजन हुआ। कार्यशाला में साध्वी मार्दवश्रीजी ने आचार्य भिक्षु के आचार, विचार, सिद्धांत व उनका स्थानकावसी संप्रदाय से पृथक होने के मूल कारणों की जानकारी दी तथा उपस्थित

महिला सदस्याओं की जिज्ञासाओं का भी समाधान किया। कार्यशाला में मंडल की अध्यक्षा महिमा पटवारी, कार्यशाला संयोजिका बरखा पुगलिया, सहसंयोजिका संगीता बेद, सहमंत्री हंसा द्वाड़ सहित अन्य 15 सदस्याएं उपस्थित थीं।



तपस्या ही जीवन का सच्चा आभूषण है : साध्वीश्री पावनप्रभा

दक्षिण भारत राष्ट्रमत
dakshinbharat.com

केजीएफ । शहर के तैरापंथ भवन में चातुर्मासार्थ विराजित साध्वी पावनप्रभाजी के सांख्यिक में तप अभिनंदन कार्यक्रम का आयोजन किया गया। इस मौके पर साध्वीश्री ने कहा कि भिक्षु त्रिशताब्दी के सुअवसर पर स्वर्ण नगरी केजीएफ में तपस्या का सुनहरा रंग छाया हुआ है। हम कितने भाग्यशाली हैं की हमें मनुष्य

जीवन व औदारिक शरीर प्राप्त हुआ है क्योंकि तपस्या एकमात्र औदारिक शरीर से ही संभव होती है। जैसे जैसे क्षयोपशम व त्याग चेतना का प्रचुर भाव बढ़ता है वैसे तपस्या के भाव पुष्ट होते हैं। तपस्या से आवेग और संवेग शान्त हो जाते हैं। जैन धर्म की तपस्या एक चिकित्सा बनी हुई है इससे शारीरिक, मानसिक और भावात्मक लाभ मिलता है। तपस्या से औदारिक के साथ साथ तेजस व कर्मण शरीर भी प्रभावित होता है।

तपस्या से शरीर संतुलित रहता है। तपस्या ही जीवन का सच्चा आभूषण है। साध्वी रमणप्रभाजी आदि तपस्वियों ने गीत की प्रस्तुति दी। साध्वी उन्नतयशजी ने कहा कि कर्म निर्जरा का बहुत बड़ा साधन है। तपस्या हर व्यक्ति नहीं कर सकता परन्तु अनुमोदना हर व्यक्ति कर सकता है और अपने कर्मों को हल्का कर सकता है। इस मौके पर अनेक तपस्वियों का सम्मान किया गया। कार्यक्रम का संचालन साध्वी उन्नतयशजी ने किया।



आन्तरिक व बाह्य सुधार ईश्वर तथा गुरु कृपा से संभव : सुधांशु महाराज

दक्षिण भारत राष्ट्रमत
dakshinbharat.com

बेंगलूरु। शहर के जयनगर स्थित पूर्णिमा कन्वेंशन सेन्टर में शुक्रवार से विश्व जागृति मिशन बेंगलूरु शाखा द्वारा चार दिवसीय अमृत ज्ञान वर्षा महोत्सव के दूसरे दिन सद्गुरुदेव श्री सुधांशु जी महाराज ने कहा कि व्यक्ति का आन्तरिक व बाह्य जगत का सुधार ईश्वर और गुरु कृपा से होता है इसलिए दोनों के प्रति अपने अन्दर आगाध श्रद्धा उत्पन्न करके पाया जा सकता है। अपने अन्दर की निर्णायक शक्ति को ठीक कर लेने से बाह्य के समस्त कार्य अच्छे होते हैं। आध्यात्मिक जगत के वरिष्ठ

-श्रावण मास भगवान शिव की कृपा प्राप्त करने का सुनहरा अवसर - आज शनिवार को होगा मंत्र दीक्षा कार्यक्रम

संतश्री ने कहा कि पावन श्रावण मास की पवित्र वेला में व्यक्ति अपने अन्दर भगवान् शिव की कृपा प्राप्त कर सकता है। अपनी श्रद्धा और भक्ति से नियमपूर्वक अपनी पात्रता के अनुसार देवों की कृपा को प्राप्त करें। महाराजश्री ने कहा कि गलत निर्णय से भाग्य नर्म में जाता है और अच्छे निर्णय से स्वर्ग की प्राप्ति होती है, इसलिए अपने जीवन को सही ढंग से चलाने के लिए ईश्वर और गुरु से जुड़ें तथा संगति का चुनाव सही

से करके सौभाग्य में बदलाव कर सकते हैं। गुरु और भगवान का दरबार ही है जहां व्यक्ति का कल्याण होता है। सायंकालीन सत्र में समिति के सदस्यों ने आचार्यश्री का स्वागत किया। इस मौके पर सुधांशु जी ने कहा कि जिस तरह नदियां बहकर सागर में मिल जाती हैं, उसी तरह इस जीवात्मा की मंजिल भी परमात्मा को पाना है। पूर्ण शान्ति और पूर्ण स्वतंत्रता से चिंताओं को हटाकर व्यक्ति परम

तत्व को पाकर जीवन में खुशी पा सकता है। इस उलझनों भरी दुनिया में हर कोई जीना दुःख और कष्ट क्लेश से बचने के उपाय ढूंढता रह जाता है लेकिन वह नहीं मिल पाती है। उन्होंने इसके लिए आन्तरिक मन को शुद्ध करके खुद में परिवर्तन लाकर बाहरी जगत में आनंदित को पाने का मार्ग बताया। व्यक्ति शुभ कार्य करते हुए भी माया के उस जाल में फँसकर खुद को कोसने लगता है और दुःखी होता है।

महाराजश्रीजी ने श्रीमद्भागवत गीता के पावन संदेश का रसास्वादन कराते हुए सभी को अपने कर्म को करते रहने की सलाह दी और फल की इच्छा न करने को कहा। उन्होंने अशांत रहने के कारण को जानने और शान्त रहने के मार्ग पर जाने की सलाह दी। गुरुदेव ने सत्संग स्थल को ही व्यक्ति का कर्कशोप बताकर जीवन को रूपांतरण करने का मार्ग बताया। उन्होंने सनातन धर्म से जुड़कर अपने बड़े व परिवारों को सनातनी बनाने पर जोर देते हुए देशवासियों से आह्वान किया कि एकजुट में ही शक्ति है। समिति के आदित्य टाटिया ने बताया कि शनिवार को संतश्री गुरु मंत्र दीक्षा प्रदान करेंगे।



सम्यक दर्शन, ज्ञान और चरित्र ही मोक्ष का मार्ग हैं : संतश्री वरुणमुनि

दक्षिण भारत राष्ट्रमत
dakshinbharat.com

बेंगलूरु। शहर के गांधीनगर गुजरती जैन संघ में चातुर्मासार्थ विराजित श्रमण संघीय उपप्रवर्तक पंकजमुनिजी ने कहा कि जैन धर्म में मुख्य रूप से चार धारएं हैं। श्रद्धा, मूर्तिपूजक, स्थानकावसी, श्रद्धांवर तैरापंथी एवं दिगंबर परंपरा। नवकार महामंत्र चारों परंपराओं में समान रूप से मान्य है। भक्तावर तैरापंथी भी चारों संप्रदाय में मान्य है किंतु इसमें कहीं 44 श्लोक, तो कहीं 48 श्लोक की मान्यता है। श्रद्धा का अर्थ है सम्यक दर्शन। यह दो शब्दों से बना है सम्यक और दर्शन। दर्शन के तीन अर्थ हैं प्रथम अर्थ में देखना यानी प्रभु या गुरु के दर्शन करना। दर्शन का दूसरा अर्थ विचारधारा है, जैसे बौद्ध दर्शन, जैन दर्शन, वैदिक दर्शन, सांख्य दर्शन आदि। दर्शन का तीसरा अर्थ है श्रद्धा। सम्यक दर्शन, ज्ञान और चरित्र ही मोक्षमार्ग हैं। सम्यक् ज्ञान का अर्थ

सही जानना और सम्यक चारित्र का अर्थ सही स्वीकारना या आचरण करना होता है। श्रद्धा दो प्रकार की हो सकती है। पहले अंधश्रद्धा या मिथ्या श्रद्धा और दूसरी सम्यक श्रद्धा या सम्यग दर्शन। सम्यक् दर्शन तीन प्रकार का होता है पहला व्यावहारिक सम्यक दर्शन, जिसमें देव-गुरु और धर्म के प्रति सच्ची श्रद्धा रखना। गुरु का अर्थ है निर्ग्रंथ संत, जिनमें कोई गांठ नहीं या जो अपने पूर्व भवों की गांठों को खोलने वाले होते हैं। सम्यक दर्शन की दूसरी सीढ़ी है दार्शनिक सम्यक दर्शन। सम्यक् दर्शन की तीसरी सीढ़ी है नैतिक सम्यक दर्शन, जिसमें देव, गुरु या धर्म की भी मान्यता नहीं है। यहां एकमात्र आत्मा ही विशुद्ध माना है। आत्मा ही परमात्मा बन सकती है, ऐसी मान्यता है। हम भी सम्यक् दर्शन के सच्चे स्वरूप को जानकर अपने आत्म कल्याण के मार्ग को प्रशस्त करें। मुनिश्री रूपेश मुनि जी ने मधुर भजन की प्रस्तुति दी। उपप्रवर्तकश्री पंकजमुनि जी ने मंगल पाठ प्रदान किया।



तन, धन और पद का कमी भी अभिमान नहीं करना चाहिए : साध्वीश्री इन्दुप्रभा

दक्षिण भारत राष्ट्रमत
dakshinbharat.com

बेंगलूरु। स्थानीय श्वेताम्बर स्थानकावसी जैन श्रावक संघ, अलसूर के तत्वावधान में महावीर भवन में आयोजित प्रवचन में साध्वी इंदुप्रभा जी ने कहा कि तन, धन और पद का कमी भी अभिमान नहीं करना चाहिए। ये सभी अनिवार्य और अविश्वसनीय होते हैं। लक्ष्मी प्रकृति से चंचल होती है। सही समय पर सही तरीके से उपयोग कर लेने

वाला विचक्षण होता है। उन्होंने उदाहरण देते हुए कहा कि राजस्थान में भयंकर अकाल के वक पिकाड़ के पास रिया के सेठ जीवनलाल जी ने निःस्वार्थ भाव से अपना खजाना खोल कर लाखों को प्राण दान दिए थे जिससे आज भी वह रिया गांव 'सेठों की रिया' के नाम से प्रसिद्ध है। प्रवचन के प्रारंभ में साध्वी युद्धिप्रभा जी ने कहा कि कर्म और धर्म निजी होते हैं। इसमें भागीदारी नहीं चलती है। हम भले ही परिवार के लिए पाप सेवन करते

हैं किंतु स्वयं का भुगतान स्वयं को ही करना पड़ता था। यह कर्म सिद्धांत है। जिनवाणी को हम किसी भी पूर्वाग्रह से मुक्त हो कर सुने और तुलना की मानसिकता नहीं रखें। प्रवचन सभा में तमिलनाडु जयपाल जैन श्रावक संघ के मंत्री प्रकाशचंद बोहरा उपस्थित थे। कई श्रावक श्राविकाओं ने तप के प्रत्याख्यान लिए। सभा का संचालन अभय कुमार बाटिया ने किया। धनपत राज बोहरा ने तपस्वियों का सम्मान किया।



महिला व्यवसाय रेफरल समूह जेबीएन वी-कनेक्ट की बैठक आयोजित

दक्षिण भारत राष्ट्रमत
dakshinbharat.com

बेंगलूरु। शहर के जीतो जेबीएन वी-कनेक्ट की चौथी बैठक राजाजीनगर स्थित कार्यालय में हुई। कार्यक्रम में लेडीज विंग की चेयरपर्सन लक्ष्मी बाफना, मुख्य सचिव रक्षा छाजेड, संयुक्त सचिव मीना बडेशा, राष्ट्रीय संयोजिका

(आत्मनिर्भर योजना) बिंदु रायसोनी तथा राष्ट्रीय संयोजिका(श्रमण आरोग्य योजना) सुनीता गांधी की विशेष उपस्थिति थी। बैठक में मुख्य वक्ता अंशान कैपिटल के संस्थापिका नील पारेख ने निवेश के बारे में जानकारी दी। उन्होंने अमीरी व मध्यम वर्ग की मानसिकता में अंतर, संपत्ति निर्माण की योजना, सक्रिय एवं निष्क्रिय आय, पैसे से पैसा

कमाएं, वित्तीय लक्ष्य निर्धारण और व्यापारिक सोच की स्पष्टता जैसे विषयों पर व्यावहारिक दृष्टिकोण और जीवन से जुड़े उदाहरणों के माध्यम से विचार साझा किए। सीए सुखदेवी जैन ने बिजनेस प्रेजेंटेशन दिया। इस कार्यक्रम का संचालन रेफरल हेड मीना जैन, रेफरल लीड लीला पितलिया और रेफरल सचिव सीए सुखदेवी जैन द्वारा किया गया।

विनय से व्यक्ति प्रतिष्ठा, पद सम्मान पाता है : आचार्यश्री प्रभाकरसूरी

दक्षिण भारत राष्ट्रमत
dakshinbharat.com

बेंगलूरु। शहर के महालक्ष्मी लेआउट स्थित चिंतामणि पार्श्वनाथ जैन मंदिर में चातुर्मासार्थ विराजित आचार्यश्री प्रभाकरसूरीश्वरजी व साध्वी तत्वत्रयाश्रीजी के सांख्यिक में चल रही चातुर्मास में आचार्यश्री ने कहा कि भगवान महावीर ने अपने जीवन के अंतिम चरणों में जिस धर्म दर्शन तथा संस्कृति का कथन दिया उसे वर्तमान में उत्तराध्ययन सूत्र के नाम से पहचाना जाता है। इसमें 36 अध्याय निहित हैं। इसके प्रथम अध्याय में

विनय का स्वरूप प्रकट किया गया है अर्थात् मनुष्यों को विनय धर्म स्वीकार करना चाहिए। विनय का अविनय, अहंकार विरोधी तत्व है, इससे बचना चाहिए। जो व्यक्ति विनयता के गुण को स्वीकार करता है वह व्यक्ति सम्यक ज्ञान भी प्राप्त कर लेता है। विनय से व्यक्ति प्रतिष्ठा, पद सम्मान पाता है इसलिए अहंकार से मुक्त होना चाहिए। अविनय को दुर्गुण की उपमा दी गई है। विनय सूत्र के नाम से पहचाना जाता है। इसमें 36 अध्याय निहित हैं। इसके प्रथम अध्याय में



जरूरी है। अपने जीवन में जो क्रोध है उसका दमन करें व विषयों का वमन करें केवल अपनी लेता है व यह व्यक्ति सम्यक ज्ञान भी प्राप्त कर लेता है। विनय से व्यक्ति प्रतिष्ठा, पद सम्मान पाता है इसलिए अहंकार से मुक्त होना चाहिए। अविनय को दुर्गुण की उपमा दी गई है। विनय सूत्र के नाम से पहचाना जाता है। इसमें 36 अध्याय निहित हैं। इसके प्रथम अध्याय में

अहंकार, धन, दौलत, सत्ता इन सबसे बचकर रहना चाहिए। जीवन में उत्तराध्ययन सूत्र की शक्ति को पहचानना जरूरी है। अपने जीवन में जो क्रोध है उसका दमन करें व विषयों का वमन करें केवल अपनी लेता है व यह व्यक्ति सम्यक ज्ञान भी प्राप्त कर लेता है। विनय से व्यक्ति प्रतिष्ठा, पद सम्मान पाता है इसलिए अहंकार से मुक्त होना चाहिए। अविनय को दुर्गुण की उपमा दी गई है। विनय सूत्र के नाम से पहचाना जाता है। इसमें 36 अध्याय निहित हैं। इसके प्रथम अध्याय में

सबसे श्रेष्ठ क्रिया है। महावीर स्वामी ने चार कथाएं बताए क्रोध, मान, माया और लोभ। ये मन के चार विकार हैं। माया को निर्मलता से जीता जा सकता है। लोभ को संतोष से जीता जा सकता है। उत्तराध्ययन सूत्र में न तो क्रोध, मान, माया, लोभ की प्रगति बताई है। क्रोध की प्रकृति उष्ण है। माया के जाल की तरह, अहंकार की प्रकृति कठोर है। लोभ की प्रकृति चिकनी है। इन चारों कथाओं को जीवन में नहीं आने देना चाहिए। सभा में मुनिश्री महापद्मविजयजी, पद्मविजयजी, साध्वी तत्वत्रयाश्रीजी, गौरमहाराजश्रीजी व परमप्रज्ञाश्रीजी उपस्थित थे।